



దేశ టైమ్స్
— DESHA TIMES —
16 సంవత్సరాలుగా వెలువడుతున్న
“దేశ టైమ్స్” తెలుగు
దిన పత్రికలో పనిచేయుటకు
తెలంగాణ రాష్ట్రంలోని
జిల్లాలు, నియోజకవర్గాలు,
మరియు మండలాల వారీగా
విలేకరులు కావలెను..
సెల్ నెంబర్: 9849758280

పదేళ్లలో చేయలేనిది రెండేళ్లలో చేశాం: కేసీఆర్ పై రేవంత్ రెడ్డి ఫైర్

మూసారాంబాగ్ వద్ద కొత్త బ్రిడ్జిని ప్రారంభించిన ముఖ్యమంత్రి పదేళ్లలో బీఆర్ఎస్ చేయలేనిది రెండేళ్లలో చేసి చూపించామన్న సీఎం కేసీఆర్ ఒక్కరే రూ.8 లక్షల కోట్ల అప్పు చేశారని తీవ్ర ఆరోపణ ప్రతి నెలా 1వ తేదీనే ఉద్యోగులకు జీతాలు ఇస్తున్నామని వెల్లడి

గత బీఆర్ఎస్ ప్రభుత్వం, మాజీ ముఖ్యమంత్రి కేసీఆర్ తీరుపై తెలంగాణ ముఖ్యమంత్రి రేవంత్ రెడ్డి తీవ్రస్థాయిలో ధ్వజమెత్తారు. హైదరాబాద్ లోని అంబర్ పేట - మూసారాంబాగ్ వద్ద మూసీ నదిపై నూతనంగా నిర్మించిన వంతెనను సోమవారం ఆయన ప్రారంభించారు. ఈ సందర్భంగా ఆయన మాట్లాడుతూ, గత పదేళ్ల పాలనలో సాధ్యం కాని పనులను తమ ప్రభుత్వం అధికారంలోకి వచ్చిన స్వల్ప కాలంలోనే పూర్తి చేసి చూపించిన పేర్కొన్నారు. వర్షం వస్తే మునిగిపోయే పాత వంతెన స్థానంలో నూతన వంతెనను నిర్మించాలని పదేళ్ల పాటు అధికారంలో ఉన్న బీఆర్ఎస్ ఎందుకు ఆలోచించలేదని రేవంత్ రెడ్డి ప్రశ్నించారు. అంబర్ పేట నియోజకవర్గంలో సరైన ప్రభుత్వ కార్యాలయాలు లేవని,

స్థానిక ప్రజల సౌకర్యార్థం ఇక్కడ ప్రభుత్వ భవనాలను నిర్మిస్తామని ఇందిరమ్మ ఇళ్లను నిర్మించి ఇస్తామని ప్రకటించారు. బతుకమ్మ కుంట ఆయన హామీ ఇచ్చారు. అదేవిధంగా, 10 ఎకరాల స్థలంలో అర్బులకు కట్టాకు పాల్పడుతున్న

(మిగతా 2వ పేజీలో..)



అమెరికాతో ఉద్రిక్తతలు: భారత్ సాయం కోరిన ఇరాన్ అధ్యక్షుడు



ప్రధాని మోదీతో ఇరాన్ అధ్యక్షుడు పెజ్కేషియాన్ ప్రత్యేక భేటీ

ఉద్రిక్తతలు తగ్గించడానికి భారత్ తన పలుకుబడిని ఉపయోగించాలని విజ్ఞప్తి

శాంతి స్థాపనకు కృషిని ముమ్మరం చేయాలని నేతల నిర్ణయం

కష్టకాలంలో అండగా నిలిచినందుకు భారత్ కు ఇరాన్ ధన్యవాదాలు

అంతర్జాతీయంగా తీవ్ర ఉద్రిక్తతలకు దారితీస్తున్న ఇరాన్-అమెరికా వివాదం పరిష్కారానికి భారత్ చొరవ చూపాలని ఇరాన్ నాయకత్వం అభ్యర్థించింది. క్రిజ్షెస్టాన్ వేదికగా జరుగుతున్న పాంఘై సమావేశం సందర్భంగా సందర్భంగా ఇరాన్ అధ్యక్షుడు పెజ్కేషియాన్, భారత ప్రధానమంత్రి నరేంద్ర మోదీతో సోమవారం ప్రత్యేకంగా సమావేశమయ్యారు. ఈ ఉద్రిక్తతలను తగ్గించేందుకు భారత్ తనకున్న దౌత్యపరమైన సంబంధాలను ఉపయోగించాలని ఆయన మోదీని కోరారు. ఈ సందర్భంగా పెజ్కేషియాన్ మాట్లాడుతూ.. కష్టకాలంలో తమకు అండగా నిలుస్తున్నందుకు భారత్ కు కృతజ్ఞతలు తెలిపారు. అమెరికా దౌత్య

రాహుల్ ను ప్రధాని అభ్యర్థిగా ఒప్పుకోకుంటే రాజీనామా చేస్తాం.. విజయ్ పార్థికి కాంగ్రెస్ అల్లిమేటం

2029 ప్రధాని అభ్యర్థిగా రాహుల్ గాంధీని అంగీకరించాలని టీవీకే కె కాంగ్రెస్ హుకుం

లేదంటే తమిళనాడు కేబినెట్ నుంచి వైదొలుగుతామన్న కాంగ్రెస్ మంత్రులు

తమ ఐదుగురు ఎమ్మెల్యేల మద్దతుతోనే టీవీకే ప్రభుత్వం ఏర్పడిందని కాంగ్రెస్ సుప్రీంకరణ

లోకసభ ఎన్నికలకు మూడేళ్ల సమయం ఉండగానే కూటమిలో మొదలైన రాజకీయ వేడి

తమిళనాడులో అధికార (మిగతా 2వ పేజీలో..)



విజయ్ ప్రధాని అభ్యర్థిత్వం రగడ.. కాంగ్రెస్, డీఎంకే నేతల ఫైర్

2029లో విజయ్ ప్రధాని అభ్యర్థి అంటూ టీవీకే ప్రచారం

దీనిపై డీఎంకేతో పాటు మిత్రపక్షం కాంగ్రెస్ తీవ్ర ఆగ్రహం

మా పీఎం అభ్యర్థి రాహుల్ గాంధీనేనని సుప్రం చేసిన కాంగ్రెస్

తమిళనాడులో అధికార టీవీకే (తమిళిగ్ వెట్రి కళగం) పార్టీ, ముఖ్యమంత్రి విజయ్ ను 2029 లోకసభ ఎన్నికల్లో ప్రధానమంత్రి అభ్యర్థిగా ప్రస్తావిస్తుండడం రాజకీయ ప్రకటనలు సృష్టిస్తోంది. దీనిపై డీఎంకేతో పాటు మిత్రపక్షమైన కాంగ్రెస్ నాయకులు తీవ్రంగా స్పందిస్తూ, వ్యంగ్యాస్త్రాలు సంధిస్తున్నారు. ఒకవేళ ఇదే ప్రచారం కొనసాగితే మంత్రివర్గం నుంచి వైదొలిగేందుకైనా వెనుకాడటోమని కాంగ్రెస్ హెచ్చరించడంతో ఈ వివాదం మరింత ముదిరింది. ఇటీవల తిరువూర్ లో నిర్వహించిన ఒక సమావేశంలో టీవీకే సీనియర్ నేత,



రెవెన్యూ శాఖ మంత్రి కే.పి. సెంగోట్టయన్ మాట్లాడుతూ, విజయ్ కేవలం తమిళనాడుకే పరిమితం కాదని, దేశాన్ని సమర్థవంతంగా నడిపించగల సత్తా ఉన్న నాయకుడని కొనియాడారు. ఆయన స్థాయి ఎంజీఆర్, జయలలితలను మించి ఉంటుందని ప్రశంసించారు. అంతేకాకుండా, టీవీకే అంతర్గతంగా నిర్వహించిన ఒక సర్వే ప్రకారం ప్రధాని రేసులో నరేంద్ర మోదీ, రాహుల్ గాంధీ తర్వాత విజయ్ మూడో స్థానంలో

(మిగతా 2వ పేజీలో..)

‘పుట్టింటి నుంచే బయటకు పంపారు’.. సభలో బోరున విలపించిన కవిత

బీఆర్ఎస్ సస్పెన్షన్ పై భావోద్వేగానికి గురైన కవిత

సభలో కన్నీటి పర్యంతమైన కవిత

“కవిత సీఎం” అంటూ కార్యకర్తల నినాదాలు

కొత్త పార్టీ పెట్టడానికి కారణాలు వివరించిన కవిత

తీహార్ జైలుకు పంపిన వారికి ఎన్నికల్లో సమాధానమిస్తామని ప్రతిప

బీఆర్ఎస్ నుంచి తనను సస్పెండ్ (మిగతా 2వ పేజీలో..)



వెలిగొండ ప్రాజెక్టును ప్రారంభించిన సీఎం చంద్రబాబు.. నల్లమల గిరుల నుంచి పరుగులు పెట్టిన కృష్ణమ్మ

పూల సుబ్బయ్య వెలిగొండ ప్రాజెక్టు తొలిదశను ప్రారంభించిన సీఎం చంద్రబాబు

30 ఏళ్లుగా ఎదురుచూస్తున్న మూడు జిల్లాల ప్రజల కల సాకారం

దోర్నాల వద్ద కృష్ణ జలాలకు ప్రత్యేక పూజలు, జలహారతి

తొలి దశలో 1.19 లక్షల ఎకరాలకు సాగునీరు, 4 లక్షల మందికి తాగునీరు

ప్రారంభోత్సవానికి భారీగా హాజరైన రైతులు, మంత్రులు, ప్రజాప్రతినిధులు

ఉమ్మడి ప్రకాశం, నెల్లూరు, కడప జిల్లాల ప్రజల మూడు దశాబ్దాల కల సాకారమైంది. చల్లమ ప్రకాశంలోని కరవ పీడిత ప్రాంతాలకు జీవనాడిగా భావిస్తున్న పూల సుబ్బయ్య వెలిగొండ ప్రాజెక్టు మొదటి దశను ముఖ్యమంత్రి నారా చంద్రబాబు నాయుడు లాంఛనంగా ప్రారంభించారు. దోర్నాల మండలం గంటవానిపల్లె వద్ద ప్రాజెక్టు సొరంగాలు నుంచి ఉరకలేస్తూ వచ్చిన కృష్ణ జలాలకు ఆయన భక్తిశ్రద్ధలతో జలహారతి ఇచ్చి స్వాగతం పలికారు. ఈ చారిత్రక ఘట్టంతో ఆ ప్రాంత రైతులు, ప్రజల ఆనందానికి అవధులేకుండా పోయింది. ఈ సందర్భంగా

(మిగతా 2వ పేజీలో..)



ఏపీలో వెలిగొండ ప్రాజెక్టు ప్రారంభం.. రేవంత్ రెడ్డిపై హరీశ్ రావు ఫైర్

వెలిగొండకు కృష్ణ జలాల తరలింపుపై రేవంత్ ప్రభుత్వంపై హరీశ్ రావు విమర్శలు

రాష్ట్ర ప్రయోజనాలను కాపాడటంలో ముఖ్యమంత్రి రేవంత్ విఫలమయ్యారని ధ్వజం

కృష్ణా బోర్డు ప్రేక్షకపాత్ర పోషిస్తోందని హరీశ్ రావు ఆక్షేపణ

మాజీ మంత్రి, బీఆర్ఎస్ సీనియర్ నాయకుడు హరీశ్ రావు తెలంగాణ ముఖ్యమంత్రి రేవంత్ రెడ్డి

(మిగతా 2వ పేజీలో..)



చుట్టూ ప్రపంచం కూలిపోతున్నా... చెల్లికి మాత్రం నేనున్నా అంటూ ఓ పసి అన్న

నేపాల్ విధ్వంసం మధ్య

చెల్లని గుండెలకు హత్తుకుని తల్లిదండ్రుల కోసం వెతుకులాట!

చుట్టూ శిథిలాలు.. ఎటుచూసినా భయానక వాతావరణం.. ముఖంపై గాయాలు.. కళ్లలో భయం.. అయినా ఆ చిన్నారి మాత్రం తన బాధను పట్టించుకోలేదు. తనకంటే చిన్నదైన చెల్లని గుండెలకు హత్తుకున్నాడు. ఆమెకు ఏమీ కాకూడదన్నట్టుగా వీపుపై మోస్తూ దగ్గరే నిలబడ్డాడు. మరోవైపు.. తల్లిదండ్రుల కోసం ఆత్మతగా వెతికాడు. నేపాల్లో ప్రకృతి విపత్తు తర్వాత కనిపించిన ఈ దృశ్యానికి సంబంధించిన వీడియో ఇప్పుడు సామాజిక మాధ్యమాల్లో వైరల్గా మారి నెటిజన్లను కంటతడి పెట్టిస్తోంది.

గాయాలన్నా.. చెల్లి కోసమే!

వైరల్ వీడియోలో బాలుడి ముఖంపై గాయాలు స్పష్టంగా కనిపిస్తున్నాయి. చుట్టూపక్కల పరిస్థితులు చూస్తే ఏ చిన్నారికైనా భయమే. కానీ ఆ బాలుడి దృష్టితా చెల్లిపైనే. ఆమెను దగ్గరకు తీసుకుని దైర్యం చెబుతున్నట్టుగా కనిపించాడు. మధ్యమధ్యలో తల్లిదండ్రుల కోసం చుట్టూ చూస్తున్న అతడి చూపులు.. వారి కోసం ఎంతగా ఆరాటపడుతున్నాడో చెబుతున్నాయి.చెల్లికి భయం కలగకుండా ఆమెను ఓదార్చేందుకు ప్రయత్నిస్తున్న తీరు చూపరులను కదిలిస్తోంది. తనకు ఏమవుతుందో తెలియని వయసులోనూ.. చెల్లికి మాత్రం ఏమీ కాకూడదన్న ఆలోచనతో ముందుకు సాగుతున్నట్టుగా కనిపించాడు.

లమ్మాన్నా ఎక్కడ?

తల్లిదండ్రులు ఎక్కడ ఉన్నారో తెలియదు. వారు సురక్షితంగా ఉన్నారో లేదో కూడా తెలియదు. ఇలాంటి పరిస్థితిలో సాధారణంగా పిల్లలు తల్లిదండ్రుల కోసం ఏడుస్తూ వారి కోసం ఎదురుచూస్తారు. కానీ ఇక్కడ పరిస్థితి మరోలా మారింది. తల్లిదండ్రుల కోసం వెతుకుతూనే.. తన చెల్లికి మాత్రం తానే తల్లిదండ్రుల్లా అండగా నిలిచాడు ఆ బాలుడు. ప్రతిసారి చుట్టూ చూసే అతడి కళ్లలో కనిపించే ఆందోళన.. కుటుంబ సభ్యుల కోసం అతడు ఎంతగా ఎదురుచూస్తున్నాడో చెప్పకనే చెబుతోంది. చెల్లని మాత్రం తన నుంచి దూరం చేయకుండా, ఏడుస్తున్న చెల్లిని ఓదారుస్తూ జాగ్రత్తగా చూసుకోవడం అన్నాచెల్లెళ్ల అనుబంధానికి అద్దం పడుతోంది.

నిన్నటి వరకు చేతిపట్టుకుని... నేడు భుజాన వేసుకున్న బాధ్యత!

నిన్నటి వరకు అమ్మానాన్నల చేతులు పట్టుకుని నడిచిన ఆ చిన్నారి.. ఒక్క విపత్తుతోనే పెద్దవాడైపోయినట్లైంది. భయపడబోయిన వయసులో బాధ్యత తీసుకున్నాడు. తనకు గాయాలున్నా.. చెల్లికి దైర్యం చెప్పాడు. ఆమెను వదలకుండా కాపాడుకున్నాడు. ఆ దృశ్యం చూసినవారికి ఒక్కసారిగా

గొంతు బిగుసుకుపోతోంది. ప్రకృతి విపత్తులు ఇళ్లు, ఆస్తులను మాత్రమే కాదు.. కుటుంబాలను కూడా క్షణాల్లో చెల్లాచెదురు చేస్తాయి. ఆ విషాదానికి ఈ ఇద్దరు చిన్నారుల పరిస్థితి ఓ నిశ్చల సాక్ష్యంగా నిలుస్తోంది.

వైరల్ వీడియో.. తల్లిదండ్రుల కోసం ప్రార్థనలు

ఈ దృశ్యాలకు సంబంధించిన వీడియో సామాజిక మాధ్యమాల్లో వైరల్గా మారింది. వీడియో చూసిన నెటిజన్లు చిన్నారుల పరిస్థితిపై ఆందోళన వ్యక్తం చేస్తున్నారు. వారి తల్లిదండ్రులు క్షేమంగా తిరిగి వచ్చి పిల్లలను చేరుకోవాలని ప్రార్థిస్తున్నారు. చిన్నారులకు అవసరమైన సహాయం అందాలని కూడా పలువురు కోరుతున్నారు.అయితే వీడియో ఎక్కడ, ఎప్పుడు చిత్రికరించబడింది? చిన్నారుల ప్రస్తుత పరిస్థితి ఏమిటి? వారి తల్లిదండ్రులు ఆచూకీ లభించిందా? అనే అంశాలపై స్పష్టమైన అధికారిక సమాచారం ఇంకా తెలియాల్సి ఉంది. వైరల్ వీడియో ఆధారంగా మాత్రమే ఈ వివరాలను నిర్ధారించడం సాధ్యం కాదు.



విపత్తు మధ్య కనిపించిన బంధం

ప్రకృతి ఎంతటి విధ్వంసం సృష్టించినా.. ఆ చిన్నారి గుండెల్లో మాత్రం చెల్లిపై ప్రేమ చెక్కుచెదరలేదు. చుట్టూ ప్రపంచం కూలిపోతున్నా.. తన చెల్లికి మాత్రం “నేనున్నా” అన్నట్టుగా నిలిచిన ఆ బాలుడి దృశ్యం.. ఈ విషాదంలో మానవత్వానికి ఓ చిన్న వెలుగులా కనిపిస్తోంది.కొన్ని చిత్రాలు కేవలం కళ్ల ముందు కనిపించి వెళ్లిపోవు. మనసులో ముద్ర వేసుకుని చాలా కాలం వెంటాడుతాయి. నేపాల్ విపత్తు నడుమ చెల్లని కాపాడుకుంటూ తల్లిదండ్రుల కోసం వెతుకుతున్న ఈ చిన్నారి దృశ్యం కూడా అలాంటిదే. వయసు చిన్నదైనా.. ఆ క్షణంలో అతడు చూపిన బాధ్యత మాత్రం ఎంతో పెద్దది.

డాక్టర్ సయ్యద్ ఇక్రూముల్లా హుసైని
ఫ్రీ లాన్స్ జర్నలిస్ట్
ఫోన్: 9849073143



ప్రజాసేవ పరమావధి.. సమగ్ర అభివృద్ధి లక్ష్యం: మంత్రి తుమ్మల



అభివృద్ధిలో ఖమ్మం జిల్లాను ఆదర్శంగా నిలుపుతాం

రూ.12 కోట్లతో జీటీ రోడ్డు, సెంట్రల్ లైటింగ్ పనులకు శంకుస్థాపన

ఖమ్మం, ఆగస్టు 31 (దేశ భైష్వ):

ప్రజా సంక్షేమం, సమగ్ర అభివృద్ధి ధ్యేయంగా పనిచేస్తున్నామని రాష్ట్ర వ్యవసాయ, మార్కెటింగ్, సహకార, చేనేత, జాబీ శాఖల మంత్రి తుమ్మల నాగేశ్వరరావు అన్నారు. సోమవారం ఖమ్మం ప్రకాశ్ నగర్లో కాటన్ మార్కెట్ నుంచి ప్రకాశ్ నగర్ మీదుగా ఎస్ఎంఎం స్కూల్, రంసాలపూర్ రోడ్డు వరకు రూ.12 కోట్ల వ్యయంతో చేపట్టనున్న జీటీ రోడ్డు, సెంట్రల్ లైటింగ్ పనులకు మంత్రి శంకుస్థాపన చేశారు.ఈ సందర్భంగా నిర్వహించిన సభలో మంత్రి మాట్లాడుతూ.. తనకు పదవులపై ఎలాంటి ఆశ లేదని, ప్రజల ఆకాంక్షలు, ఒత్తిడి మేరకే రాజకీయాల్లో కొనసాగుతున్నానని తెలిపారు. స్వార్థ రాజకీయాలకు అతీతంగా ప్రజలకు సేవ చేయడమే తన జీవిత లక్ష్యమన్నారు. ఖమ్మం ప్రజలు తనపై ఉంచిన నమ్మకానికి, ఆదరణకు ఎల్లప్పుడూ రుణపడి ఉంటానని, అభివృద్ధి పనుల ద్వారా ఆ రుణాన్ని తీర్చుకుంటానని చెప్పారు.ముఖ్యమంత్రి రేచంటారెడ్డి నాయకత్వంలోని ప్రభుత్వం అన్ని పథకాల సంతక్షేమానికి ఉద్బుధిడి ఉందన్నారు. వ్యవసాయ శాఖ మంత్రిగా రాష్ట్రంలోని రైతులు, రైతు కూలీల సంక్షేమం కోసం నిరంతరం కృషి చేస్తున్నట్లు తెలిపారు. ఖమ్మం నియోజకవర్గంలో విద్య, వైద్యం, రహదారులు, మౌలిక వసతుల అభివృద్ధికి ప్రాధాన్యత ఇస్తున్నామని చెప్పారు. ప్రజల నుంచి వచ్చే ప్రతి సమస్యను పరిష్కరించేందుకు కృషి చేస్తానని హామీ ఇచ్చారు.రాజకీయాలు, కులమతాలకు అతీతంగా

ప్రజాస్వామ్య విలువలను గౌరవిస్తూ అందరి సహకారంతో ఖమ్మం నగర రూపురేఖలను మార్పుతామని మంత్రి పేర్కొన్నారు. హైదరాబాద్ తర్వాత వేగంగా అభివృద్ధి చెందుతున్న నగరాల్లో ఖమ్మం ముందంజలో ఉందని అన్నారు. పట్టణ ప్రజల ఆర్థిక, వ్యక్తిగత అభివృద్ధికి అనుగుణంగా మౌలిక వసతులు కల్పిస్తామని తెలిపారు.ఖమ్మం పట్టణంలో తాగునీటి సమస్యకు శాశ్వత పరిష్కారం చూపేందుకు ముఖ్యమంత్రి రూ.250 కోట్లు మంజూరు చేశారని మంత్రి వెల్లడించారు. ఓవర్ హెడ్ ట్యాంకులు నిర్మించి 24 గంటల పాటు తాగునీరు అందించేలా చర్యలు తీసుకోవాలని మున్సిపల్ కమిషనర్ ను ఆదేశించారు.పట్టణంలో దౌర్జన్యాలు, కబ్జాలు, ఆక్రమ కేసులకు తావులేకుండా శాంతిభద్రతలను కాపాడాలని అధికారులను మంత్రి ఆదేశించారు. తప్పు చేసిన వారిపై కఠిన చర్యలు తీసుకోవాలని, అదే సమయంలో ఎలాంటి తప్పు చేయని అమాయకులు, పేద ప్రజలకు ఇబ్బందులు కలగకుండా న్యాయబద్ధంగా వ్యవహరించాలని సూచించారు.రోడ్డు, డ్రైనేజీలు, ప్రభుత్వ భవనాలు తదితర అభివృద్ధి పనులను ప్రభుత్వం చేపడుతుందని, వాటిని సక్రమంగా వినియోగించి సంరక్షించుకోవాల్సిన బాధ్యత ప్రజలపైనే ఉందని మంత్రి అన్నారు. ప్రజల సహకారంతో ఖమ్మంను అన్ని రంగాల్లో రాష్ట్రంలోనే అదర్శ నగరంగా తీర్చిదిద్దతామని స్పష్టం చేశారు.ఈ కార్యక్రమంలో పోలీస్ కమిషనర్ సునీల్ దత్, సుదా చైర్మన్ పువ్వాళ్ల దుర్గాప్రసాద్, ఖమ్మం మున్సిపల్ కార్పొరేషన్ కమిషనర్ అభిషేక్ అగస్త్య, జిల్లా గ్రంథాలయ చైర్మన్ మహ్మద్ ఖాదర్ బాబా, ఖమ్మం వ్యవసాయ మార్కెట్ కమిటీ చైర్మన్ హనుమంతరావు, ఖమ్మం ఆర్టీవో ఎన్. శ్రీనివాస్, ప్రజాప్రతినిధులు, అధికారులు, స్థానిక ప్రజలు భారీ సంఖ్యలో పాల్గొన్నారు.

ప్రజావాణి దరఖాస్తులను సత్వరమే పరిష్కరించాలి

వలిగొండ, ఆగస్టు 31 (దేశ భైష్వ):

మండల స్థాయి ప్రజావాణిలో వచ్చిన దరఖాస్తులను సత్వరమే పరిష్కరించాలని స్థానిక ఎంపిడిఓ, నోడల్ అధికారి జలంధర్ రెడ్డి అన్నారు. సోమవారం ప్రభుత్వం జిల్లా కలెక్టర్ ఆదేశాల మేరకు మండల స్థాయిలో నిర్వహించిన ప్రజావాణిలో మండల స్థాయి అధికారులు పాల్గొన్నారు, బాధితుల నుండి వచ్చిన 6 దరఖాస్తులను సంబంధిత అధికారులు వెంటనే పరిష్కరించాలని అన్నారు. ఈ కార్యక్రమంలో వ్యవసాయ అధికారి అంజలిదేవి, ఎంఈఓ, భాస్కర్, వైద్యాధికారి జ్యోతి, ఏఈ లు సందీప్ రెడ్డి, వివిధ శాఖల అధికారులు తదితరులు పాల్గొన్నారు.



వలిగొండలో ఘనంగా

కంఠమహేశ్వర స్వామి బోనాలు

వలిగొండ ఆగస్టు 31 (దేశ భైష్వ)

వలిగొండ మండల కేంద్రంలో గౌడ కులస్తుల ఆధ్వర్యం ద్వేషమైన శ్రీ కంఠమహేశ్వర స్వామి సురమాంబ దేవి బోనాల ఉత్సవాలను గౌడ కులస్తులు అధివారం భక్తిశ్రద్ధలతో శివసత్తుల పూసకాలు, ఆదపడుచుల యువకుల నాట్యాలతో అత్యంత వైభవంగా నిర్వహించారు. ఈ సందర్భంగా మహిళలు సంప్రదాయబద్ధంగా భక్తిశ్రద్ధలతో



తయారచేసిన నైవేద్యం కుండలను పసుపు కుంకుమలతో అలంకరించుకొని తలపై బోనాలు ఎత్తుకుని అభియానికి చేరుకొని కంఠమహేశ్వర స్వామివారికి ప్రత్యేక పూజలు నిర్వహించి నైవేద్యం సమర్పించారు.బోనాల ఉత్సవాల్లో భాగంగా ఆలయ పరిసరాలు భక్తజన సందోహంతో కిటికిటలాడాయి. డప్పు చప్పుళ్లు, పోతురాజుల విన్యాసాలు, శివసత్తుల పూసకాలతో ఆలయ ప్రాంగణమంతా ఆధ్యాత్మిక వాతావరణంతో నిండిపోయింది. భక్తులు పెద్ద సంఖ్యలో స్వామివారిని దర్శించుకుని ప్రత్యేక పూజలు నిర్వహిస్తూ తమ మొక్కులు చెల్లించుకున్నారు.ఈ కార్యక్రమంలో గౌడ సంఘ సంఘం సభ్యులు, గౌడ పెద్దలు ప్రజాప్రతినిధులు యువకులు అధిక సంఖ్యలో పాల్గొన్నారు.

ప్రజల సొంతింటి కల సాకారం చేయడమే ప్రజా ప్రభుత్వ లక్ష్యం.

ఎమ్మెల్యే కుంభం అనిల్ కుమార్ రెడ్డి.



(యాదాద్రి కరస్పాండెంట్) దేశ భైష్వ,ఆగస్టు 31.

ప్రతి పేద కుటుంబానికి సొంతింటి కలను సాకారం చేయడమే ప్రజా ప్రభుత్వ లక్ష్యం అని భువనగిరి శాసనసభ్యులు కుంభం అనిల్ కుమార్ రెడ్డి అన్నారు.భువనగిరి పట్టణంలోని సింగన్నగూడెం వద్ద నిర్మించిన 444 డబుల్ బెడ్రూమ్ ఇళ్లలో నిద్దం చేసిన 120 ఇళ్లను సోమవారం లబ్ధిదారులకు అందజేశారు. ఈ సందర్భంగా నిర్వహించిన సామాజిక గృహ ప్రవేశ కార్యక్రమాన్ని ప్రారంభించి, లబ్ధిదారులతో కలిసి పూజా కార్యక్రమంలో పాల్గొని నూతన గృహాల్లోకి గృహ ప్రవేశ కార్యక్రమం చేశారు. ఈ సందర్భంగా వారు మాట్లాడుతూ గత బిఆర్ఎస్ ప్రభుత్వం డబుల్ బెడ్రూమ్ ఇళ్ల పేరుతో పేద ప్రజలను సంవత్సరాల తరబడి ఎదురుచూపులకు పరిమితం చేసిందని,ఇళ్ల నిర్మాణం చేపట్టినా వాటిని పూర్తి చేసి అర్హులైన లబ్ధిదారులకు అందించడంలో గత ప్రభుత్వం నిర్లక్ష్యం చేసిందన్నారు.ప్రజా ప్రభుత్వం అధికారంలోకి వచ్చిన తర్వాత పెండింగ్లో ఉన్న ఇళ్లను పూర్తి చేసి లబ్ధిదారులకు అందిస్తున్నామని, 3,500 ఇళ్లను మంజూరు చేసి 1600 ఇళ్లను పూర్తి చేశామని కొత్తగా మరో 2,000 ఇళ్లను కేటాయిస్తున్నామని తెలిపారు. సాగునీరు, తాగునీటి కాలువల పనులను పూర్తి చేసి ప్రజలకు అందుబాటులోకి తీసుకొస్తామని రూ.1,500 కోట్లతో భువనగిరి నియోజకవర్గంలో వివిధ అభివృద్ధి పనులు కొనసాగుతున్నాయని పార్టీ ఏదైనా పర్వాలేదు.. ప్రజలందరూ మాకు సమానమే. రాజకీయాలకు అతీతంగా అభివృద్ధి, సంక్షేమమే మా లక్ష్యం అన్నారు. ఈ కార్యక్రమంలో మున్సిపల్ చైర్మన్ తంగళ్లపల్లి శ్రీవాణి రవికుమార్, అడిషనల్ కలెక్టర్ భాస్కరరావు, జిల్లా గ్రంథాలయ సంస్థ చైర్మన్ అవేన్ చిన్మి, హౌసింగ్ ఓడీ చంద్రకళ,మున్సిపల్ కమిషనర్ చంద్రప్రకాష్ రెడ్డి, పట్టణ కాంగ్రెస్ అధ్యక్షులు కూర వెంకటేశ్వర్లనీయర్ కాంగ్రెస్ నాయకులు, మున్సిపల్ కౌన్సిలర్లు, కో-ఆప్షన్ సభ్యులు, అధికారులు, ఇతర ప్రజాప్రతినిధులు, నాయకులు పాల్గొన్నారు.



1000 రోజుల సంబాలు జరుపుకునే అర్హత కాంగ్రెస్ కు లేదు/బీఎస్పీ నాయకులు



రుద్రంగి ఆగస్టు 31 (దేశ భైష్వ)

రాజన్న సిరిసిల్ల జిల్లా రుద్రంగి బహుజన్ సమాజ్ పార్టీ నాయకులు మీడియా సమావేశం నిర్వహించారు. ఈ సందర్భంగా బీఎస్పీ మండల అధ్యక్షుడు దయాల్ ఉదయ్ మాట్లాడుతూ, 1000 రోజుల ప్రభుత్వ ప్రజా పాలన సంబరాలను జరుపుకునే అర్హత కాంగ్రెస్ ప్రభుత్వానికి లేదని అన్నారు. కాంగ్రెస్ పార్టీ ఎన్నికల్లో ఇచ్చిన హామీలు నెరవేర్చడంలో పూర్తిగా విఫలమైంది విమర్శించారు. ఆరు గ్యారంటీలు, పెన్షన్లు 2000 నుండి 4000 పెంచుతామని, నన్న వడ్డకు 500 బోనస్ ఇస్తామని రైతులను, 500 కె గ్యారంటీ సిలిండర్ ఇస్తామని, ప్రతి సంవత్సరం జాబ్ క్యాలెండర్ విడుదల చేసి ఉద్యోగాలు కల్పిస్తామని నిరుద్యోగులను, ఇలా అన్ని వర్గాల ప్రజలను ప్రజా ప్రభుత్వం పేరుతో కాంగ్రెస్ ప్రభుత్వం మోసం చేసిందని విమర్శించారు. కొత్త పెన్షన్లు వృద్ధులకు, బీడీ కార్మికులకు కూడా ఇవ్వాలని డిమాండ్ చేశారు. ఇప్పటికే యూరియా కొరత వలన రైతులు ఇబ్బందులకు గురవుతుంటే ఫెర్టిలైజర్ ఆఫ్ వలన మరింత ఇబ్బంది పడుతున్నారని అని అన్నారు. వెంటనే ఫెర్టిలైజర్ ఆఫ్ ను రద్దు చేయాలని డిమాండ్ చేశారు. 1000 రోజుల్లో ఇచ్చిన హామీలు నెరవేర్చడంలో ప్రభుత్వం విఫలం అయినందున సంబరాలు జరుపుకునే అర్హత లేదని ఇప్పటికే ప్రజలకు ఇచ్చిన హామీలు అమలు చేయాలని డిమాండ్ చేశారు. ఈ కార్యక్రమంలో, మండల ఉపాధ్యక్షుడు వినయ్ గుండల సతీష్ గ్రామ అధ్యక్షుడు నల్ల నవదీప్ గ్రామ ప్రధాన కార్యదర్శి లింగాల రవీందర్, బీఎస్పీ నాయకులు మల్లా మహేష్, కట్నూరి హనుక, దయాల్ కార్మిక్ తదితరులు పాల్గొన్నారు....

నూతన ఎస్పి శ్రీకాంత్ రెడ్డికి సన్మానం

వలిగూడ, ఆగస్టు 31 (దేశ భైష్వ):

నూతన ఎస్పిగా బాధ్యతలు స్వీకరించిన వివిరెడ్డి శ్రీకాంత్ రెడ్డిని పులిగిల్ల గ్రామానికి చెందిన చేయూత ఫౌండేషన్ చైర్మన్ వాకిటి రాంరెడ్డి, బీఆర్ఆర్ ఫంక్షన్ హాల్ అధినేత బండార సత్యరెడ్డిలు సోమవారం వలిగూడ పోలీస్ స్టేషన్ లో మర్యాదపూర్వకంగా కలెశారు. ఈ సందర్భంగా ఆయనకు పూలబొకే అందజేసి, శాలువాతో ఘనంగా సన్మానించి శుభాకాంక్షలు తెలిపారు. ఈ సందర్భంగా వారు మాట్లాడుతూ, మండలంలో శాంతిభద్రతల పరిరక్షణతో పాటు ప్రజలకు మెరుగైన సేవలు అందించడంలో నూతన ఎస్పి ముందుగా ఉంటుంది అకాంక్షించారు. ఆయన అధ్వర్యంలో మండలంలో శాంతిభద్రతలు మరింత పటిష్టంగా ఉంటాయని పేర్కొన్నారు.



‘రోమాంచకం’లో బల్లీ గర్ల్ పాత్ర.. నా కల నెరవేరింది: అనంతిక సనిల్ కుమార్

భాక్తిబస్వర్త దర్శకుడు సందీప్ రెడ్డి వంగా సమర్పణలో, భద్రకాళి పిక్చర్స్ పతాకంపై సుమంత్ ప్రభాస్, అనంతిక సనిల్ కుమార్ హీరోహీరోయిన్లుగా నటిస్తున్న చిత్రం ‘రోమాంచకం’. ప్రణయ రెడ్డి వంగా నిర్మిస్తున్న ఈ చిత్రంతో వేణుగోపాల్ రెడ్డి దర్శకుడిగా పరిచయమవుతున్నారు. ప్రేమ, హాస్యం, ఉత్సాహ కలగలిసిన యాత్రిపుల్ ఎంటర్టైన్మెంట్ తరకెక్కిన ఈ సినిమా సెప్టెంబర్ 3న ప్రపంచవ్యాప్తంగా థియేటర్లలో విడుదల కానుంది. ఈ నేపథ్యంలో సోమవారం చిత్ర హీరోయిన్ అనంతిక మీడియాతో ముచ్చటించి పలు ఆసక్తికర విషయాలు పంచుకున్నారు. ఈ సందర్భంగా అనంతిక మాట్లాడుతూ, “8 వసంతాలు” తర్వాత చాలా కథలు విన్నాను. కానీ ఏదీ నన్ను అంతగా ఆకట్టుకోలేదు. ఆ సమయంలో ‘రోమాంచకం’ కథ వినగానే చాలా సంతోషం వేసింది. నేను చేయాలనుకున్న సినిమా ఇదే అనిపించింది. ఈ సినిమాలో బల్లీగా, సరదాగా ఉండే అమ్మాయి పాత్ర నాది. ఇలాంటి పాత్ర చేయాలని ఎప్పుడైనా చాలా కన్నాను” అని తెలిపారు. “ఈ చిత్రం యువతకు బాగా కనెక్ట్ అవుతుంది. ఇది కేవలం ప్రేమకథ మాత్రమే కాదు, ఇందులో హాస్యంతో పాటు ఉత్సాహ కూడా ఉంటుంది. యాత్రితో పాటు కుటుంబ ప్రేక్షకులు కూడా ఎంజాయ్ చేయవచ్చు. ఇందులో నేను తమిళ అమ్మాయిగా కనిపిస్తాను. హీరో సుమంత్ ప్రభాస్ పాత్ర చాలా ఎనర్జిటిక్ గా ఉంటుంది. దానికి తగ్గట్టుగానే నా పాత్రను కూడా డిజైన్ చేశారు. మా ఇద్దరి మధ్య సంభాషణలు చాలా సహజంగా, వేగంగా సాగుతాయి” అని ఆమె వివరించారు. రోమాంచకం సినిమా చిత్రీకరణ అనుభవాల గురించి చెబితూ, “పూర్తిగా సమయంలో ఎంత సరదాగా గడిపామో, సినిమా చూస్తున్నప్పుడు ప్రేక్షకులు కూడా అంతే ఎంజాయ్ చేస్తారు. సందీప్ గారు నా నటనను మెచ్చుకోవడం సంతోషంగా ఉంది. నిర్మాత ప్రణయ రెడ్డి గారిని మొదట చూసినప్పుడు కోపం ఎక్కువ అనుకున్నాను, కానీ ఆయన చాలా సరదా మనిషి. సుమంత్ ప్రభాస్ తో తొలిరోజే మంచి స్నేహం కుదిరింది” అంటూ పూర్తిగా అనుభవాలను పంచుకున్నారు. చిన్నప్పటి నుంచి తనకు కళలంటే ఇష్టమని, ఎలకేజీ నుంచే డ్యాన్స్ నేర్చుకుంటున్నానని, ఆ అనుభవమే నటిగా తనకు ఎంతగానో ఉపయోగపడుతోందని అనంతిక పేర్కొన్నారు. మంచి అవకాశాలు వస్తే ఏ భాషలోనైనా నటిస్తానని ఆమె స్పష్టం చేశారు. చివరగా, “రోమాంచకం సినిమాలో ప్రేమ, హాస్యం, ఉత్సాహ అనే మూడు అంశాలు బలంగా ఉంటాయి. ముఖ్యంగా ప్రేమ నుంచే ఉత్సాహం వుట్టడం ఆసక్తికరంగా ఉంటుంది. ఈ సినిమా నాకే కాకుండా హీరోకి కూడా మంచి గుర్తింపు తెస్తుందని నమ్ముతున్నాను. ప్రస్తుతం తెలుగు, తమిళ, మలయాళంలో కొన్ని ప్రాజెక్టుల చర్చలు జరుగుతున్నాయి” అని ఆమె ముగించారు.



నేత్రదానం చేయండి.. మరో ఇద్దరి జీవితాల్లో వెలుగులు నింపండి: అదనపు కలెక్టర్ డాక్టర్ శ్రీజ



ఆగస్టు 25 నుంచి సెప్టెంబర్ 8 వరకు 41వ నేత్రదాన పక్షోత్సవాలు మరణించిన 6--8 గంటల్లోపు నేత్రాలను సేకరించాలి ఒకరి నేత్రదానంతో ఇద్దరికి చూపు లభించే లబ్ధికాశం

ఖమ్మం, ఆగస్టు 31 (దేశ భైష్వ):

నేత్రదానం ద్వారా మరో ఇద్దరి జీవితాల్లో వెలుగులు నింపవచ్చని అదనపు కలెక్టర్ డాక్టర్ పి. శ్రీజ అన్నారు. సోమవారం కలెక్టరేట్ సమావేశ మందిరంలో నిర్వహించిన నేత్రదాన అవగాహన కార్యక్రమంలో అదనపు కలెక్టర్ (స్థానిక సంస్థలు) డాక్టర్ పి. శ్రీజతో పాటు అదనపు కలెక్టర్ పి. శ్రీనివాసరెడ్డి పాల్గొన్నారు. ఈ సందర్భంగా నేత్రదానం ప్రాధాన్యత, అర్హతలు, నేత్రదానం సమయంలో తీసుకోవాల్సిన జాగ్రత్తలు, ఖమ్మం నేత్రనిధి అందిస్తున్న సేవలపై అధికారులు అవగాహన కల్పించారు. ఆగస్టు 25 నుంచి సెప్టెంబర్ 8 వరకు 41వ నేత్రదాన పక్షోత్సవాలు నిర్వహిస్తున్న నేపథ్యంలో ప్రతి ఒక్కరూ కార్యక్రమాల్లో భాగస్వాములు కావాలని డాక్టర్ శ్రీజ పిలుపునిచ్చారు. “నేత్రదానం చేయండి -- మరోకరి జీవితంలో వెలుగులు నింపండి” అనే నందేశాన్ని ప్రజల్లో విస్తృతంగా ప్రచారం చేయాలని సూచించారు.

ఎవరెవరు నేత్రదానం చేయవచ్చు?

నేత్రదానం దాదాపు ఎవరైనా చేయవచ్చని అదనపు కలెక్టర్ తెలిపారు. కళ్లద్దాలు వాడేవారు, మధుమేహం, బీజీ, ఆస్తమా ఉన్నవారు, కంటిశుక్రం ఆవరేషన్ చేయించుకున్నవారు కూడా నేత్రదానం చేయవచ్చని చెప్పారు. అయితే కామెర్లు, ఎయిడ్స్, బ్లడ్ క్యాన్సర్ వంటి కొన్ని వ్యాధులతో మరణించిన వారు నేత్రదానానికి అనర్హులు తెలిపారు. ఇతర కారణాలతో మరణించిన వారు వయస్సుతో సంబంధం లేకుండా నేత్రదానం చేయవచ్చని పేర్కొన్నారు. ఒకరి నేత్రదానం ద్వారా ఇద్దరు అంధులకు చూపు లభించే అవకాశం ఉందన్నారు. నేత్రదానం వల్ల మృతదేహం ముఖాకృతిలో ఎలాంటి మార్పు



ఉండదని, కంటిలోని పై పొర అయిన కార్నియాను మాత్రమే సేకరిస్తారని వివరించారు. మరణించిన వెంటనే తీసుకోవాల్సిన జాగ్రత్తలు మరణించిన వ్యక్తి నుంచి 6 నుంచి 8 గంటల్లోపు నేత్రాలను సేకరించాల్సి ఉంటుందని డాక్టర్ శ్రీజ తెలిపారు. మరణం సంభవించిన వెంటనే: కళ్లను మూసి వాటిపై తడి గుడ్డ లేదా ఐస్ ముక్క ఉంచాలి.

తల కింద రెండు దిండ్లు ఎత్తుగా ఉంచాలి.

ఫ్యాన్ ను ఆఫ్ చేయాలి. వెంటనే ఖమ్మం నేత్రనిధికి సమాచారం అందించాలి. దీంతో సకాలంలో నేత్రాలను సేకరించి అవసరమైన వారికి అందించే అవకాశం ఉంటుందని తెలిపారు. చుట్టుపక్కల ఎవరైనా మరణించినప్పుడు వారి కుటుంబ సభ్యులను నేత్రదానానికి ప్రోత్సహించి, ఖమ్మం నేత్రనిధికి సమాచారం అందించాలని కోరారు. “సర్వేంద్రియానాం నయనం ప్రధానం -- నేత్రదానం శ్రేష్టదానం” అనే నందేశాన్ని ప్రజల్లో విస్తృతంగా ప్రచారం చేయాలని సూచించారు.

ఉచిత రవాణా సౌకర్యం

నేత్రదానం చేసిన వారి భౌతికకాయాన్ని ఖమ్మం పట్టణంలోని ఆసుపత్రుల నుంచి వారి స్వస్థలానికి తరలించేందుకు ఖమ్మం నేత్రనిధి అధ్వర్యంలో ఉచిత వ్యాన్ సౌకర్యం అందుబాటులో ఉందని తెలిపారు. అంతిమయాత్ర సమయంలో వైకుంఠధామం వరకు కూడా ఉచిత వాహన సౌకర్యం కల్పిస్తున్నట్లు వెల్లడించారు. నేత్రదానం చేయదలచిన వారు, మరిన్ని వివరాల కోసం ఖమ్మం బ బ్యాంక్ సెల్ నంబర్లు 9397191919, 9247571995 ను సంప్రదించాలని అదనపు కలెక్టర్ సూచించారు. కుటుంబ సభ్యులు, స్నేహితులు, ప్రజల్లో నేత్రదానంపై అవగాహన కల్పించి నేత్రదాన ఉద్యమాన్ని మరింత విస్తృతం చేయాలని ఆమె కోరారు. ఈ కార్యక్రమంలో డిఎంహెచ్. డా. రామారావు, డిఎంహెచ్. డా. రాజశేఖర్, డిఎంహెచ్. డాక్టర్ బి. వెంకట సర్వయ్య, ఆప్టోల్నిక్ సిబ్బంది ప్రవీణ్, సరేష్, కౌన్సిలర్ హరిప్రసాద్, జిల్లా అధికారులు తదితరులు పాల్గొన్నారు.

ఏదేని విరమణ పొందుతున్న పోలీస్ అధికారులకు ఎస్పీ అక్టాన్ యాదవ్ ఐపీఎస్ ఘన సన్మానం.



(యాదాద్రి కరస్పాండెంట్). దేశ భైష్వ, ఆగస్టు 31.

యాదాద్రి భువనగిరి జిల్లా ఎస్పీ అక్టాన్ యాదవ్ ఐపీఎస్ భువనగిరి టౌన్ పోలీస్ స్టేషన్ కు చెందిన ఎన్ఐఐ రామకృష్ణ రెడ్డి మరియు ఏఎన్ఐ విరేశం పదవీ విరమణ పొందుతున్న సందర్భంగా వారిని సోమవారం ఘనంగా సన్మానించారు. ఈ సందర్భంగా ఎస్పీ మాట్లాడుతూ, పోలీస్ శాఖలో వారు అందించిన సుదీర్ఘ సేవలను, విధి నిర్వహణలో ప్రదర్శించిన అంకితభావం, క్రమశిక్షణ, నిజాయితీ, వృత్తి నిబద్ధత మరియు ప్రజాసేవా దృక్పథాన్ని అభినందించారు. ప్రజల భద్రత,



శాంతిభద్రతల పరిరక్షణలో వారు అందించిన సేవలు పోలీస్ శాఖకు విలువైనవని, వారి అనుభవం మరియు సేవా స్ఫూర్తి యువ పోలీసు సిబ్బందికి ఆదర్శంగా నిలుస్తాయని పేర్కొన్నారు. సుదీర్ఘకాలం పోలీస్ శాఖకు, ప్రజలకు అంకితభావంతో సేవలందించినందుకు ఎన్ఐఐ రామకృష్ణ రెడ్డి, ఏఎన్ఐ విరేశంలకు జిల్లా పోలీస్ శాఖ తరఫున కృతజ్ఞతలు తెలిపారు. విరమణ అనంతరం వారు తమ కుటుంబ సభ్యులతో కలిసి ఆరోగ్యకరమైన, ప్రశాంతమైన మరియు సంతోషకరమైన జీవితాన్ని గడపాలని ఆకాంక్షిస్తూ శుభాకాంక్షలు తెలిపారు. పదవీకి విరామం మాత్రమే సేవా స్ఫూర్తికి కాదు. వారి సేవా వారసత్వం పోలీస్ శాఖలో ఎల్లప్పుడూ స్ఫూర్తిగా నిలుస్తుందని అని అన్నారు.